

Нашы таварышы

Нашы таварышы



Орган парткома, рэктарата, мясцкома, камітэта ЛКСМБ і прафкома Беларускага дзяржаўнага ўніверсітэта імя У. І. Леніна

№ 8(39) Пяндзелак, 7 сакавіка 1966 года Ціна 10 кап.

НАШЫ ІНТЭРВ'Ю ДЗЯЎЧАТЫ У КАНАДЗЕ

Васіліса Гаркова, студэнтка з Канады, вучыцца зараз у Мінску, у кансерваторыі... Па просьбе нашага карэспандэнта яна адказала на рад пытаньняў аб жыцці, становішчы і інтэрэсах канадзкіх дзяўчат. Ніжэй мы друкуем гутарку нашага карэспандэнта А. Лукашова з Васілісай Гарковай.

★ ★

А. ЛУКАШОЎ: У Канадзе святкуюць Дзень 8-га сакавіка?

В. ГАРКОВА: Не. Але затое ёсць «Дзень маці», які святкуюцца ў першую нядзелю мая. У гэты дзень жанчыны-маці атрымліваюць паштоўкі і падарункі.

А. ЛУКАШОЎ: Мне хацелася б, каб вы расказалі аб жыцці жанчыны ў Канадзе, пачынаючы з дзіцячага ўзросту. Што праходзіць дзяўчына ў школе, якія яна атрымлівае практычныя навыкі?

В. ГАРКОВА: У канадскую школу дзеці паступаюць з шасці год. Школа дзеліцца на «Паблік скул» з васьмі класаў, дзе праходзяць агульнаадукацыйныя прадметы і «Хай скул» з чатырох класаў. Першы клас «Хай скул» называецца «Грэйт Найн». Між іншым, у «Грэйт Найн», гэта значыць у 15 год, дзяўчына пачынае фарбаваць губы. У «Хай скул» дзяўчына праходзіць, акрамя агульнаадукацыйных, такія прадметы, як «Хоўм эканомік», дзе вучыцца гатаваць ежу, шыць, га-спадарыць дома і г. д.

Акрамя таго, дзяўчына можа паступіць на «Камэршыял Корс», дзе яна будзе вучыцца друкаваць

на машыны і вывучаць стэнографію. Дзяўчына, якая пайшла на гэты курс, можа не вывучаць хімію, фізіку і г. д. У канадскай школе хлопчыкі атрымліваюць палітэхнічную адукацыю, дзяўчаты — не.

А. ЛУКАШОЎ: Ці ёсць у Канадзе маладзёжныя клубы? Чым яны займаюцца? Як удзельнічаюць дзяўчаты Канады ў грамадскім жыцці?

В. ГАРКОВА: У школе існуюць наступныя клубы: Чырвоны Крыж, дзе дзяўчаты шыюць розныя рэчы для пасылкі маючым у гэтым патрэбу. «Дыбэйтынг Клуб». Тут наладжваюцца форумы, дыскусіі, вучацца выступаць. «Глі Клуб». Гэта хор. У яго ўваходзіць большасць дзяўчат. «Хаўс Ліг» — спартыўнае таварыства. Акрамя таго, у школе існуе «Сьюдэнт Каунсіл», арганізацыя, якая займаецца наладжаннем вечароў, зборам сродкаў, правядзеннем спартыўных мерапрыемстваў і г. д.

А. ЛУКАШОЎ: Якія шляхі адкрыты перад дзяўчынай пасля школы? Ці многія дзяўчаты маюць магчымасць пайсці ў вышэйшую навучальную ўстанову? Ці ахвотна іх бяруць у ВНУ? На якую работу ідзе дзяўчына?

В. ГАРКОВА: Большасць выходзіць замуж. З дваццаці дзяўчат дзевятнаццацігадовага ўзросту, якія закончылі са мною школу, шэсць адразу ж выйшлі замуж.

Дзяўчаты рэдка ідуць на работу. Часцей за ўсё — гэта работа сакратара, нянькі або настаўніцы, пасля заканчэння інстытута, зразумела. У ВНУ дзяўчына можа

(Працяг на стар. 2)



Ёсць людзі, якія нараджаюцца педагогамі. Іменна такім чалавекам з'яўляецца студэнтка чацвёртага курса геаграфічнага факультэта Люда Паўловіч.

Уменне выйсці з цяжкага становішча, заклікаць клас да парадку, падбадзёрыць вучня, знайсці індывідуальны падыход і прыцягнуць увагу добрым расказам прыводзіць да таго, што метадыст БДУ Н. І. Жураўская, студэнты і самі вучні ставяць Паўловіч вышэйшую адзнаку за ўрокі.

Фота А. ЛУКАШОВА.

Каб мара стала яваю

За вокнамі пачынае шурэць. Стрэлкі гадзіннікі наволі набліжаюцца да 7. Якраз у гэты час, змяніўшы рабочыя сцяпоўкі на акуратна адпрасаваныя касцюмы, прыходзяць у 66 аўдыторыю студэнты вячэрняга аддзялення матэматычнага факультэта. Кожнаму хочацца яшчэ раз прагледзець дамавіняе заданне перад пачаткам мінара. Што і казаць, людзі сталыя. Яны ўмеюць даражыць мінутай.

— Рая, я штосьці не зусім разумею вектарныя вылічэнні... Растлумач, калі ласка, — звартаецца Ліля Новікава да свайго аднакурсніцы Раісы Хананчук.

І вось Ліля ўважліва сочыць за шэрагам формул і літар, якія выводзіць на аркушы паперы яе сяброўка. Неазрумелае, нарэшце, становіцца зусім ясным і простым.

А на перапынку дзяўчаты ўсміхаліся адна другой, калі адказ першай з іх быў атэнен вышэйшым балам, а Лілія Новікава атрымала чацвёрку.

...Раіса Хананчук працуе статысткай у статысталагічнай паліклініцы. Работы ў дзяўчынай хатцы адбываюцца. Аднак Раіса ніколі не з'яўляецца на семінары непадрыхтаванай. Яна сістэматычна наведвае заняткі і займаецца толькі на «выдатна». На круглыя пяцёркі здала яна сваю першую сесію, бліскача займаецца і цяпер.

— З Раісы будзе добры матэматык, — з задавальненнем гаворыць выкладчык аналітычнай геаметрыі Антон Пятровіч Рабушка. — Яна вельмі старанная і здольная дзяўчына.

Не адстае ад свайго аднакурсніцы і Тацяна Позняк. Працуе Таня лабаранткай у 49-й школе. Яе адказамі выкладчыкі заўсёды застаюцца задаволенымі. Зімовую сесію дзяўчына здала таксама выдатна.

Стаць выкладчыцай матэматыкі было запавятай марай і сённяшняй настаўніцы пачатковых класаў 40-й Мінскай школы Ніны Мікуліч. Ніхто лепш за яе не расказае вам аб драматычнай гэтай прафесіі. Вось ужо чатыры гады звязваюць Ніну са школай, дзецьмі — яна ж закончыла Мінскае педагагічнае вучылішча.

— Але спыняцца на дасягнутым нельга. — Гаворыць маладая настаўніца. — Захацелася і прадоўжыць сваю адукацыю.

І сёння гэтая мара здзяйсняецца. Разам з працаўніцамі вытворчасці і культурнага фронту, Лілія Новікавай, Элай Хадановскай, Нінай Лянішкінай, Верай Анцішвай і іншымі Ніна з'яўляецца ў гэтую аўдыторыю, каб пачэрпнуць веды, пачуць аб новым, цікавым, яшчэ невядомым ей.

Глядзіш на задумёныя твары гэтых дзяўчат, поўных творчых пошукаў і светлых мар, і радуешся, што ў нас такія людзі! Ад усёй душы хочацца павіншаваць іх з Днём 8-га сакавіка і пажадаць усяго найлепшага ў працы і асабістым жыцці.

Т. ХАРАВЕЦ.

Здаецца, нічым асаблівым гэтая дзяўчына не вылучаецца. Яна, як і іншыя, акуратна наведвае лекцыі, падоўгу прасяджае над кнігамі, рыхтуецца да заняткаў, вечарам ходзіць у кіно, тэатр, умее шчыра смяцца і жартаваць. Магчыма, гэтая шчырасць і непасрэднасць і ёсць тое, за што паважаюць Алу Дудко на чацвёртым курсе Беларускага аддзялення, дзе яна займаецца. Чатыры гады вучобы... За гэты час не было выпадку, каб Ала абьякава аднеслася да абавязкаў студэнткі: старанна рыхтуецца да практычных заняткаў, актыўна выступае на семінарах, чула адносіцца да сваіх таварышаў. Цяпер Ала праходзіць педагагічную практыку. У школе яна таксама змагла заваяваць павягу сваіх вучняў; урокі дае толькі на «выдатна». Настойліва і ўпэўнена ідзе гэтая сціплая дзяўчына да свайго запавятай мары — стаць педагогам.

Фота А. ШРУБКА

Новыя радкі ў яе біяграфіі

У мінулым годзе «Беларускі ўніверсітэт» пісаў аб пачынальніцы юрыдычнага факультэта Ларысе Сямачкінай. Дзе яна зараз, якія змены адбыліся ў яе жыцці за апошні час?

Ларыса добра абараніла дыпломную работу, атрымала дыплом юрыста і паехала на месяц стажыроўкі — у Рославльскую мікраэканамічную практыку Смаленскай вобласці.

Як калісьці ва ўніверсітэце, Ларыса старанна вучылася, вучылася прымяняць у практычнай рабоце атрыманыя веды. Яна самастойна разбіраласкаркі працоўных, выступала ў народным судзе ў якасці дзяржаўнага абвінавачваўцы, чытала лекцыі на юрыдычных тэмах.

Яшчэ свежыя ў памяці гады вучобы ў Мінску, не цягне ў аўдыторыю. Але толькі праз перапіску з сябрамі — Нінай Пашковай, цяперашняй п'яцікурсніцай, і з Раідай Цяцэравай, мінулагадняя выпускніцай, яны нібы бывае ў Беларусі, у Мінску, ва ўніверсітэце. Праз іх пісьмы Ларыса ведае жыццё ўніверсітэта, ведае ўсё новае. Аднойчы Ларыса наведвала сяброўкам аб тым, што Смаленская абласная практыка хутка накіруе яе на самастойную работу.

На гэтым накуль што можна было б паставіць кропку. Мне толькі хочацца гарача павіншаваць Ларысу з наступным святам 8-га сакавіка і пажадаць ёй вялікіх поспехаў у яе выкароднай рабоце і жыцці.

Я. ЛЯХАЎ.

Віншваем са святам

Вось ужо трэці раз Дзяўчына не ўхіляецца сустрэкае ва ўніверсітэце свята 8-га сакавіка студэнтка аддзялення журналістыкі Нэля Кліменка. Мінскую зімовую экзаменацыйную сесію яна здала на «добра» і «выдатна». Нэля настойліва працуе над кнігай. Ва ўніверсітэце дзяўчына прыйшла з залатым медалем і вось ужо трэці год апраўдвае яго выдатнай і добрай вучобай.

Сардэчна віншваем цябе, Нэля, са святам. Няхай поспех спадарожнічае табе ў жыцці.

В. КАВАЛЬКОЎ

Захапляючая лекцыя

«Амерыка і амерыканцы» — так называлася лекцыя, якую нядаўна прачытаў для студэнтаў нашага ўніверсітэта спецыяльны карэспандэнт газеты «Советская Россия» В. В. Хмара. Лектар цікава і падрабязна расказаў аб жыцці і быце простых амерыканцаў, асобна спыніўся на жыцці моладзі капіталістычных краін.

Характэрныя рысы выбарчай кампаніі ў Злучаных Штатах Амерыкі, шасцігадзінная дыскусія савецкіх журналістаў са студэнтамі і выкладчыкамі Калумбійскага ўніверсітэта, сённяшняя амерыканская прэса і кіно, культура, асабістыя ўражанні ад сустрэч з палітычнымі дзеячамі многіх

краін Захаду і Усходу — вось няпоўны пералік пытанняў, якія закрануў лектар.

Лекцыя працягвалася каля пяці гадзін. І увесь гэты час зала, затаіўшы дыханне, слухала цікавыя захапляючыя расказы карэспандэнта.

— Яшчэ б расказаў столькі! — сказаў пасля лекцыі студэнт чацвёртага курса філалагічнага факультэта Міхаіл Папоў, — і яшчэ б столькі сядзелі і слухалі.

Гэтымі словамі Міхаіл Папоў выказаў думку ўсіх прысутных. І таму асабліва радасна ўспрынялі студэнты аб'яднанне В. В. Хмары сустрэцца з імі яшчэ не раз.

М. ШОБА.



НА ЗДЫМКУ: В. Хмара выступае перад студэнтамі. Фота М. БАНДАРЭНкі.

ВЫ НЕ ЗАБЫЛІ-СЯ яшчэ, як раптам у першыя дні суровага лютага пачаў раставаць снег, пайшоў дождж, падуў цёплы заходні вецер? Вось у такое «сакавіцкае» надвор'е 28 студзеня мы з рукавамі за спіной і з лыжамі ў руках ішлі да вакзала. Мы—гэта апошнія з чатырох (астанія выйшлі ў падарожжа рапней) груп секцыі турызма-альпінізму універсітэта. Наш маршрут пачынаўся ў Барысаве. Першыя тры дні мы ішлі па замёрзлай Беразіне, па партызанскіх месцах да возера Палік—цэнтра партызанскай зоны. Расказы партызан аб тых гераічных днях надоўга застаюцца ў нашай памяці.

Возера Палік зімой пустыннае. Толькі каліні-калі пракуе «зязюля», якая падвозіць да самага берага возера лес. Вяспой ён пойдзе па Беразіне ў Днепр, на Украіну. «Прыязжайце сюды летам, паглядзіце, якая прыгожая наша Бяроза»,— запрашалі нас мясцовыя жыхары.

Калі мы заканчвалі сямікіламетровы пераход па льду возера Палік, надвор'е раптам рэзка змянілася. Пад вечар мароз ужо дасягаў 20 градусаў. Мы ўладкаваліся на начлег у адзіным класе пачатковай школы, павячэралі і ўключылі радыё. Перадавалі якуюсьці перадачу для студэнтаў. І раптам: «...наш мікрафон у адным з інтэрнатаў БДУ імя У. І. Леніна. Пачынаем расказ аб тым, як праводзяць зімовыя канікулы студэнты універсітэта». У перадачы гутарка ішла і аб турыстах. Гэтае нечаканае прывітанне таварышаў вельмі ўзрадавала нас.

Мароз 15—25 градусаў трымаўся да канца паходу. На надвор'е мы ўжо не скардзіліся—як-раз жа такое патрэбна для лыжнікаў.

Усё далей і далей ад Мінска лыжыць наш шлях. Ужо сустрэчныя праходжыя здзіўляюцца, даведаўшыся адкуль мы ідзем. А месцы вакол нас усё больш чудаўныя. Мы ўжо на тэрыторыі Лепельскага раёна Віцебскай вобласці. Вакол лес, ды такі, што так і хочацца спыніцца ў ім на гадзіну—другую, палюбавацца яго прыгажосцю і спакоем. Канец маршруту—г. Лепель, Лепельскія азёры. У Лепелі мы набывалі ў краязнаўчым музеі, даведаліся многа цікавага аб прыродзе Лепельшчыны, аб яе мінулым, цяперашнім і будучым.

Адна з мэт нашага падарожжа дасягнута—пройдзена 185 кіламетраў шляху, навічкі-удзельнікі паходу атрымаюць значкі «Турыст СССР».

А колькі цікавых сустрэч было



ў нас, колькі карысных спраў зроблена за час паходу! У вёсцы Вялікае Стахава мы дапамаглі правесці камсамольскі сход, у вёсцы Крычын падказалі калектыву мастацкай самадзейнасці, як развучыць некаторыя нумары. За дзевяць дзён мы правялі восем гутарак сярод насельніцтва аб найвышэйшых дасягненнях навукі ў СССР, аб Беларускай дзяржаўнай універсітэце, аб вылічальных машынах. Слухалі нас з велізарнай цікавасцю: усё-такі рэдка прыходзіць у вёску лектар на лыжах!

Асноўную частку нашай групы склалі першакурснікі. Для іх гэты паход быў першым вялікім паходам. Ён дасягнуў і яшчэ адной мэты—навічкі на доўгія гадзі «захварэлі» турыстам.

Некалькі слоў аб паходах іншых груп. Група В. Бабкова прайшла з Плешчаніц праз возера Палік у Барысаў. На возеры Палік мы павінны былі сустрэцца, але сустрэчы не адбылося. Група А. Люцко, якая падарожнічала па Нарачанскія азёры, на зваротным шляху наведвала г. Вільнюс. Група В. Постнікавай апісала вялікую дугу паўночна-ўсходняй Мінска (Радашковічы—Барысаў).

Усяго ў зімовых паходах удзельнічала 40 членаў секцыі турызма. Сорак удзельнікаў—і ніводнага незадаволенага праведзенымі канікуламі.

Наступнае вясна, а разам з тым і турысцкія паходы выхаднога дня. У такім паходзе можа прыняць удзел кожны—было б толькі жаданне! Прыходзьце ў нашу секцыю, сябры. Можна праз некаторы час і вы станеце членамі многатысячнага турысцкага брацтва.

М. НЕМЕНАН,
кіраўнік паходу.

НА ЗДЫМКАХ. 1. Вабяць лыжнікаў заснежаныя далі...

2. Паглядзіце, як уважліва слухаюць дзесяцікласнікі Сведскай сярэдняй школы Лепельскага раёна удзельніка паходу Р. Левіціна.

3. Компас і карта—спадарожнікі турыста. У лесе без іх прышлося б туга.

4. Мінутны адпачынак на лыжах. У лесе цішыня...

Фота ўдзельнікаў паходу
В. МАМАНТАВАЙ,
І. КОНАШАВАЙ,
В. АБУХАВА.

ПАСТАНОВА ЦК КПСС «АБ ЗАДАЧАХ ПАРТЫЙНАЙ ПРАПАГАНДЫ У СУЧАСНЫХ УМОВАХ»—У ДЗЕЯННІ.

На парадку дня—пытанні выхаваўчай работы

Пастанова ЦК КПСС «Аб задачах партыйнай прапаганды ў сучасных умовах» накіравана на палепшэнне ідэалагічна-выхаваўчай работы. Таму зразумела, што на парадку дня партыйнага сходу філфака было пастаўлена пытанне аб выхаваўчай рабоце на факультэце ў святле Пастановы ЦК КПСС.

Даклад зрабіў кандыдат філалагічных навук Д. Фактаровіч. Ён адзначыў, што на працягу гэтага навучальнага года на факультэце праведзена некаторая работа па выхаванню студэнтаў. Больш было публікацый, расшырылася іх тэматыка; выдадзены шэраг дапаможнікаў, ажывілася шэфская работа. Але усё ж вынікі не зусім здавальняючыя. Галоўным недахопам у рабоце з'яўляецца недастатковая сувязь з жыццём, з практыкай камуністычнага будаўніцтва. Назіраюцца яшчэ і пасіўныя адносіны некаторых выкладчыкаў да вытворчага выхавання студэнтаў. У асобных групах замацаваныя выкладчыкі не вядуць работу з кожным студэнтам у паасобку, што прыводзіць да амаральных учынкаў. Пачатая партбюро работа ў інтэрнаце яшчэ не прывяла да плавнай арганізацыі працы і адпачынку. Некаторыя члены КПСС (Жорава, Кажан) праяўляюць пасіўнасць у выкананні партыйных даручэнняў. Недастаткова працавала партбюро з кандыдатамі ў члены КПСС.

Сход пастанавіў: партыйнаму бюро, кафедрам і дэканату уда-

сканальваць арганізацыю вучэбна-працэсу так, каб павышэннем патрабавальнасці садзейнічаць выхаванню ў студэнтаў вытворчых навыкаў і гатоўнасці практычна ўдзельнічаць у камуністычным будаўніцтве. Кафеды павінны дабіцца выхаваўчага значэння лекцый. Рэкамендавана камсамольскай арганізацыі факультэта падтрымаць пачын Казанскага універсітэта на шэфстве над работнікамі вытворчасці. Пастанова абавязвае замацаваных выкладчыкаў зрабіць разнастайныя формы палітыка-выхаваўчай работы.

Выпускнікі філфака, настаўнікі сярэдняй школы, Н. Рожын у сваім пісьме прапануюць праводзіць традыцыйныя сустрэчы з выпускнікамі як адначасовае падвадзненне вынікаў падпрактыкі і навукова-метадычную канферэнцыю.

На сходзе было вырашана доручыць дэканату падрыхтаваць такую сустрэчу.

У мэтах палепшэння арганізацыі вучобы і адпачынку трэба забяспечыць ленпакой у інтэрнаце стэндамі, тэлевізарам, літаратурай. У бліжэйшыя два месяцы трэба падпарадкаваць усю прапагандысцкую, навуковую і масавую работу выкананню мерапрыемстваў, распрацаваных рэктаратам і парткомам у азнаменаванне 90-годдзя з дня нараджэння У. І. Леніна. Усе гэта будзе садзейнічаць палепшэнню выхаваўчай работы на факультэце.

М. ШЫМАНСКІ.

ДЗЯЎЧАТЫ Ў КАНАДЗЕ

(Працяг. Пачатак на стар. 1)

паступіць свабодна, калі яна можа заплаціць за кошт павучання. Кошт навучання тысячу долараў у год, калі ВНУ ў тым жа горадзе. У іншым горадзе—прыбаўляюцца выдаткі на кватэру і харчаванне.

А. ЛУКАШОУ: Што з'яўляецца ідэалам у жыцці для канадскай дзяўчыны?

В. ГАРКОВА: Відавочна, ідэал для дзяўчат усяго свету—гэта сустрэць добрага сур'езнага хлопца, стварыць здравую сям'ю. Але паміж нашымі і вашымі дзяўчатамі усё-такі ёсць розніца. Для вашых дзяўчат самае галоўнае ў жыцці—гэта самастойная праца на карысць грамадства. Савецкія дзяўчаты заканчваюць па дзве ВНУ, нават калі яны выходзяць замуж. Наша дзяўчына ў такім выпадку часцей за ўсё кідае сваю вучобу.

А. ЛУКАШОУ: Ці многа чытаюць дзяўчаты ў Канадзе? Як яны праводзяць свой час?

В. ГАРКОВА: Не. Вельмі мала. Яе сяброўкі пачнуць зваць яе «бук-уорн» (кніжны чарвяк), павашаму старая дзяўчына з кошкі альбо сіняя панчоха. Усё гэта адно і тое ж. У Канадзе дзяўчаты таксама вельмі мала займаюцца вышываннем. Днём яна занятая гаспадаркай, вечарам—прагулка з ім, ганцы.

А. ЛУКАШОУ: Ці мае жанчына права голасу на выбарах?

В. ГАРКОВА: Мае з дваццаці аднаго года.

А. ЛУКАШОУ: Ці атрымлівае жанчына зарплату, роўную з мужчынамі?

В. ГАРКОВА: Не. Часта за аднолькавую работу жанчына атрымлівае на адну чвэрць ці часам нават на палавіну менш мужчыны.

А. ЛУКАШОУ: Якія прывілегіі атрымлівае жанчына пры родах дзіцяці?

В. ГАРКОВА: Ніякіх. Прадпрыемства не аплачвае прапушчаны час.

А. ЛУКАШОУ: Ці прымае замужняя жанчына актыўны удзел у грамадскім жыцці? Куды могуць выбраць жанчыны.

В. ГАРКОВА: Так, у прынцыпе жанчына можа быць членам гарадскога ўпраўлення, членам урада. Але тут усё залежыць ад грошай.

А. ЛУКАШОУ: Ці вялікая ў Канадзе жаночая злучнасць? Газеты вашага «больш культурнага» суседа на Поўдні ўвесь час стракацяць паведамленнямі аб «ледзі-гангстэрах», пачынаючы з бабуляк, якія арудуюць рэвалюверамі, і канчаючы юнымі раскрасдальніцамі аўтамабіляў.

В. ГАРКОВА: Зразумела, коміксы, кіно, іншы раз умовы жыцця, якія ствараюць бязвыхаднае становішча, садзейнічаюць гэтаму. Але ў нас жаночая злучнасць развіта менш, чым у ЗША.

А. ЛУКАШОУ: Чым адрозніваюцца нашы дзяўчаты па характару, духоўнаму свету, адзенні манерах? Як вы лічыце?

В. ГАРКОВА: Савецкія дзяўчаты больш адукаваныя, яны больш простыя ў абыходжанні, калі яна думае так—яна і скажа так. У канадак больш розных хітрыкаў. Мы вярнулі ўвагу на той цікавы факт, што вашы дзяўчаты выглядаюць маладзейшымі.

Ваша дзяўчына ў 18 год выглядае, як наша—у 15. Дзяўчына ў Канадзе хутчэй становіцца дарослай.

У адзенні вашых дзяўчат нам кінулася ў вочы тое, што калі ў вас якая-небудзь рэч модная, яе будуць імкнуцца насаць усе. У нас дзяўчына стараяцца быць арыгінальнай і насіць іншыя блузкі і туфлі, чым яе сяброўкі. Вашы дзяўчаты выкарыстоўваюць менш касметыкі, чым нашы.

А. ЛУКАШОУ: Ці падабаецца вам Мінск?

В. ГАРКОВА: Вельмі. З першага кроку, па прывакзальнай плошчы. Мінск вельмі утульны ў сонечныя дні. Акрамя таго хачу дадаць, што ніводная нацыя не можа параўнацца з вамі ў гасцінасці, дружалюбстве, гатоўнасці дапамагчы іншым. Гэта адносіцца і да вашых дзяўчат.

А. ЛУКАШОУ: Апошняе традыцыйнае пытанне. Што б вы хацелі пажадаць нашым чытачам?

В. ГАРКОВА—Шчасліва адсвяткаваць 8-е сакавіка!